

இனிமையான குழந்தைகளே! சரீர் நிர்வாகத்திற்காக கர்மங்களை செய்து கொண்டே எல்லையற்ற முன்னேற்றத்தை அடையுங்கள், எந்தளவிற்கு நல்ல விதத்தில் எல்லையற்ற படிப்பை படிப்பீர்களோ, அந்தளவிற்கு முன்னேற்றம் ஏற்படும்.

கேள்வி:- குழந்தைகளாகிய நீங்கள் படித்துக் கொண்டிருக்கும் எல்லையற்ற படிப்பில் அனைத்திலும் உயர்ந்த கடினமான பாடம் எது?

பதில்: இந்த படிப்பில் அனைத்திலும் உயர்ந்த பாடம் சகோதர-சகோதர பார்வையை உறுதியாக்குவதாகும். பாபா கொடுத்திருக்கும் ஞானத்தின் மூன்றாவது கண்ணின் மூலம் ஆத்மா சகோதரன்-சகோதரனைப் பாருங்கள். கண்கள் கொஞ்சம் கூட ஏமாற்றக் கூடாது. எந்தவொரு தேகதாரியின் பெயர்-ரூபத்தின் மீதும் புத்தி செல்லக் கூடாது. புத்தியில் கொஞ்சம் கூட விகாரம் நிறைந்த மோசமான எண்ணம் வரக் கூடாது. இது தான் உழைப்பாகும். இந்த பாடத்தில் தேர்ச்சி பெறுபவர்கள் உலகத்திற்கு எஜமானர்களாக ஆகிவிடுவார்கள்.

ஓம் சாந்தி. எல்லையற்ற தந்தை வந்து எல்லையற்ற குழந்தைகளுக்குப் புரிய வைக்கின்றார். ஒவ்வொரு விஷயமும் ஒன்று எல்லைக்குட்பட்டதாக இருக்கிறது மற்றொன்று எல்லையற்றதாகவும் இருக்கின்றது. இவ்வளவு காலம் நீங்கள் எல்லைக்குட்பட்டதில் இருந்தீர்கள், இப்போது எல்லையற்றதில் இருக்கின்றீர்கள். உங்களுடைய படிப்பும் எல்லையற்றதினுடையதாகும். எல்லையற்ற இராஜ்யத்திற்கான படிப்பாகும், இதைவிட பெரிய படிப்பு வேறு எதுவும் இல்லை. படிப்பிப்பது யார்? எல்லையற்ற தந்தை பகவான் ஆவார். சரீர் நிர்வாகத்திற்காக அனைத்தையும் செய்ய வேண்டும். பிறகு தங்களுடைய முன்னேற்றத்திற்காகவும் ஏதாவது செய்ய வேண்டும். நிறைய பேர் வேலை செய்து கொண்டே கூட முன்னேற்றத்திற்காக படித்துக் கொண்டிருக்கிறார்கள். அங்கே எல்லைக்குட்பட்ட முன்னேற்றம், இங்கே எல்லையற்ற பாபாவிடமிருந்து எல்லையற்ற முன்னேற்றமாகும். எல்லைக்குட்பட்ட மற்றும் எல்லையற்ற இரண்டிலும் முன்னேற்றத்தை கொண்டு வாருங்கள் என்று பாபா கூறுகின்றார். இப்போது நாம் எல்லையற்ற உண்மையான வருமானத்தை செய்ய வேண்டும் என்று புத்தியின் மூலம் புரிந்து கொள்கிறீர்கள். இங்கே அனைத்தும் மண்ணோடு மண்ணாகப் போகிறது. எந்தளவிற்கு நீங்கள் எல்லையற்ற வருமானத்தில் ஈடுபாடு காட்டுவீர்களோ அந்தளவிற்கு எல்லைக்குட்பட்ட வருமானத்தின் விஷயங்கள் மறந்து கொண்டே செல்லும். இப்போது வினாசம் நடக்க வேண்டும் என்று அனைவரும் புரிந்து கொள்வார்கள். வினாசம் அருகில் வரும்போது பகவானையும் தேடுவார்கள். வினாசம் நடக்கிறது என்றால் கண்டிப்பாக ஸ்தாபனை செய்யக்கூடிய வரும் இருப்பார் அல்லவா. உலகம் எதையும் தெரிந்திருக்கவில்லை. பிரஜாபிதா பிரம்மா குமார-குமாரிகளாகிய நீங்களும் கூட வரிசைக்கிரமமான முயற்சியின்படி படிப்பை படித்துக் கொண்டிருக்கிறீர்கள். யார் படிக்கிறார்களோ அந்த மாணவர்கள் தான் விடுதியில் இருக்கிறார்கள். ஆனால் இந்த விடுதி தனிப்பட்டதாகும். இந்த விடுதியில் யார் ஆரம்பத்தில் வந்து இருந்துவிட்டார்களோ, அப்படிப்பட்டவர்கள் நிறைய பேர் இருக்கிறார்கள். அப்படியே வந்து விட்டார்கள். வித-விதமானவர்கள் வந்துவிட்டார்கள். அனைவரும் நல்லவர்களாக வந்துவிட்டார்கள் என்பது கிடையாது. சிறிய-சிறிய குழந்தைகளையும் நீங்கள் அழைத்து வந்தீர்கள். குழந்தைகளாகிய உங்களையும் பராமரித்தார். பிறகு அதில் எவ்வளவு பேர் சென்றுவிட்டார்கள். தோட்டத்தில் மலர்களையும் பாருங்கள், பறவைகளையும் பாருங்கள் எப்படி ஒன்றிவிடுகிறது. இந்த மனித சிருஷ்டியும் இந்த சமயத்தில் அப்படி இருக்கிறது. நம்மிடத்தில் எந்த பண்பாடும் இருக்கவில்லை. பண்பாடு நிறைந்தவர்களின் மகிமையை பாடிக் கொண்டிருந்தோம். நாங்கள் குணமற்றவர்கள், எங்களிடத்தில் குணம் எதுவும் இல்லை..... என்று சொன்னோம். எவ்வளவு பெரிய மனிதர்கள் வருகிறார்கள், நாங்கள் படைப்பவர் தந்தை மற்றும் படைப்பின் முதல்-இடை-கடைசியை தெரிந்திருக்கவில்லை என்று வருந்துகிறார்கள். பிறகு அவர்கள் எந்த காரியத்திற்கு பயன்படுவார்கள். நீங்களும் கூட ஒரு காரியத்திற்கும் உதவாதவர்களாக இருந்தீர்கள். பாபாவின் அதிசயம் என்று இப்போது நீங்கள் புரிந்து கொள்கிறீர்கள். பாபா உலகத்திற்கு எஜமானர்களாக மாற்றுகின்றார். அந்த இராஜ்யத்தை நம்மிடமிருந்து யாரும் அபகரிக்க முடியாது. யாரும் கொஞ்சம் கூட தடையை ஏற்படுத்த முடியாது. நாம் எந்த நிலையிலிருந்து என்னவாக ஆகின்றோம்! உலகத்தில் எவ்வளவு தான் நிந்தனை, உபத்திரவம் நடந்தாலும், அப்படிப்பட்ட தந்தையின் ஸ்ரீமத்படி நாம் கண்டிப்பாக நடக்க வேண்டும். இது ஒன்றும் புதிய விஷயம் இல்லை. 5 ஆயிரம் ஆண்டுகளுக்கு முன்னால் கூட நடந்தது. சாஸ்திரங்களில் கூட இருக்கிறது. இந்த பக்தி மார்க்கத்தின் சாஸ்திரங்கள்

என்ன இருக்கிறதோ, அதை மீண்டும் பக்தி மார்க்கத்தில் படிப்பீர்கள் என்று குழந்தைகளுக்கு சொல்லப்பட்டிருக்கிறது. இந்த சமயத்தில் நீங்கள் ஞானத்தின் மூலம் சுகதாமத்திற்கு செல்கின்றீர்கள். அதற்காக முழுமையாக முயற்சி செய்ய வேண்டும். எந்தளவிற்கு இப்போது முயற்சி செய்வீர்களோ அந்தளவிற்கு கல்பம்-கல்பமாக நடக்கும். எந்தளவிற்கு உயர்ந்த பதவியை அடைவோம் என்று தங்களுக்குள் சோதனை செய்ய வேண்டும். நாம் எந்தளவிற்கு நன்றாக படிக்கிறோமோ அந்தளவிற்கு உயர் முடியும் என்பதை ஒவ்வொரு மாணவனும் புரிந்து கொள்ள முடியும். இவர்கள் நம்மைவிட புத்திசாலியாக இருக்கிறார்கள் நாமும் புத்திசாலிகளாக ஆக வேண்டும். வியாபாரிகளுக்குள்ளும் இப்படி நடக்கிறது - நான் இவரை விட மேலே அதாவது புத்திசாலியாக ஆக வேண்டும். அல்பகால சுகத்திற்காக உழைக்கிறார்கள். பாபா கூறுகின்றார் - இனிமையிலும் இனிமையான குழந்தைகளே, நான் உங்களுடைய எவ்வளவு பெரிய தந்தையாக இருக்கின்றேன். சாகார தந்தையும் இருக்கின்றார் மற்றும் நிராகார தந்தையும் இருக்கின்றார். இருவரும் சேர்ந்து சொல்கிறார்கள் - இனிமையான குழந்தைகளே - இப்போது நீங்கள் எல்லையற்ற படிப்பை புரிந்து கொண்டீர்கள். வேறு யாரும் தெரிந்திருக்கவில்லை. முதல் விஷயம் நமக்கு படிப்பிப்பது யார்? பகவான் என்ன படிப்பிக்கின்றார்? இராஜயோகமாகும். நீங்கள் ராஜரிஷிகளாவீர்கள். அவர்கள் ஹடயோகிகள். அவர்களும் ரிஷிகள் தான் ஆனால் எல்லைக்குட்பட்டவர்கள். நாங்கள் வீடு-வாசலை விட்டிருக்கிறோம் என்று அவர்கள் சொல்கிறார்கள். இது என்ன நல்ல காரியம் செய்திருக்கிறார்களா என்ன? உங்களை விகாரத்திற்காக துன்புறுத்தும் போது தான் வீடு வாசலை விடுகிறீர்கள். அவர்களுக்கு என்ன துன்புறுத்தல் ஏற்பட்டது? உங்களுக்கு அடி விழுந்தபோது தான் நீங்கள் ஓடி வந்தீர்கள். குமாரிகளிடத்தில், பெண்களிடத்தில், ஒவ்வொருவரிடமும் கேளுங்கள், எவ்வளவு அடி வாங்கியிருக்கிறார்கள், அப்போது வந்துவிட்டார்கள். ஆரம்பத்தில் எவ்வளவு பேர் வந்தார்கள். இங்கே ஞான அமிர்தம் கிடைத்தது, எனவே நாங்கள் ஓம் ராதையிடம் ஞான அமிர்தம் குடிக்க செல்கிறோம் என்று கடிதம் வாங்கி வந்தார்கள். இந்த விகாரத்தின் மீதான சண்டை, உபத்திரவம் ஆரம்பத்திலிருந்து நடந்து வருகிறது. அசுர உலகம் வினாசம் ஆகும்போது தான் இது நிற்கும். பிறகு அரைகல்பத்திற்கு நின்று விடும்.

இப்போது நீங்கள் எல்லையற்ற தந்தையிடமிருந்து பலனை அடைகிறீர்கள். எல்லையற்ற தந்தை அனைவருக்கும் எல்லையற்ற பலனை அளிக்கின்றார். எல்லைக்குட்பட்ட தந்தை எல்லைக்குட்பட்ட பலனை தருகின்றார். அதுவும் வெறும் ஆண் குழந்தைக்கு மட்டும் தான் ஆஸ்தி கிடைக்கிறது. இங்கே பாபா கூறுகின்றார் - நீங்கள் ஆணாக இருந்தாலும் சரி பெண்ணாக இருந்தாலும் சரி, இருவருமே ஆஸ்திக்கு உரிமையுடையவர்களாவீர்கள். அந்த லௌகீக தந்தையிடம் பேதம் இருக்கிறது, ஆண் குழந்தையை மட்டுமே வாரிசாக்குகின்றார். மனைவியை பாதி பங்குள்ளவர் என்று கூறுகிறார்கள். ஆனால் அவருக்கும் பங்கு கொடுப்பதில்லை. ஆணை தான் பார்த்துக் கொள்கிறார். தந்தைக்கும் ஆண் குழந்தையின் மீது மோகம் இருக்கிறது. இந்த தந்தை விதிப்படி அனைத்து குழந்தைகளுக்கும் (ஆத்மாக்களுக்கும்) ஆஸ்தி கொடுக்கின்றார். இங்கே ஆண் குழந்தைக்கும் பெண் குழந்தைக்கும் வித்தியாசமே தெரியாது. நீங்கள் எவ்வளவு சுகத்தின் ஆஸ்தியை எல்லையற்ற தந்தையிடமிருந்து அடைகிறீர்கள். இருந்தாலும் முழுமையாக படிப்பதில்லை. படிப்பை விட்டுவிடுகிறீர்கள். குழந்தைகள் எழுதுகிறார்கள் - பாபா, இன்னார் இரத்தத்தினால் எழுதி கொடுத்தார். இப்போது வருவதே இல்லை. இரத்தத்தினால் கூட எழுதுகிறார்கள் - பாபா, தங்கள் அன்பு செலுத்துங்கள் அல்லது காலால் உதையுங்கள், நாங்கள் தங்களை ஒருபோதும் விட மாட்டோம். ஆனால் வளர்ப்பை எடுத்துக் கொண்டு பிறகு சென்றுவிடுகிறார்கள். இவையனைத்தும் நாடகம் என்று பாபா புரிய வைத்திருக்கிறார். சிலர் ஆச்சரியப்படும்படி வெளியே சென்று விடுகிறார்கள். இப்படிப்பட்ட எல்லையற்ற தந்தையை நாம் எப்படி விட முடியும் என்று, இங்கு அமர்ந்திருக்கும்போது நிச்சயம் இருக்கிறது. இது படிப்பாகவும் இருக்கிறது. என்னோடு அழைத்துச் செல்வேன் என்று உத்திரவாதமும் அளிக்கப்படுகிறது. சத்யுக ஆரம்பத்தில் இவ்வளவு மனிதர்கள் இருக்க வில்லை. இப்போது சங்கமயுகத்தில் மனிதர்கள் அனைவரும் இருக்கிறார்கள், சத்யுகத்தில் மிகவும் குறைவானவர்களே இருப்பார்கள். இவ்வளவு தர்மத்தைச் சேர்ந்தவர்கள் யாரும் இருக்கமாட்டார்கள். அதற்கான ஏற்பாடுகள் அனைத்தும் நடந்து கொண்டிருக்கிறது. இந்த சரீரத்தை விட்டு விட்டு சாந்திதாமம் சென்றுவிடுவார்கள். கணக்கு-வழக்குகளை முடித்துவிட்டு எங்கிருந்து நடப்பை நடக்க வந்தார்களோ அங்கே சென்றுவிடுவார்கள். அது இரண்டு மணி நேர நாடகமாகும், இது எல்லையற்ற நாடகமாகும். நாம் அந்த வீட்டில் இருக்கக் கூடியவர்கள் மற்றும் ஒரு தந்தையின் குழந்தைகள் என்பதை நீங்கள் தெரிந்துள்ளீர்கள். இருக்கும் இடம் நிர்வாண தாமமாகும், சப்தங்களை கடந்ததாகும். அங்கே சப்தம் இருப்பதில்லை. பிரம்மத்தில் ஐக்கியமாகி விடுவதாக மனிதர்கள் புரிந்து கொள்கிறார்கள். ஆத்மா

அழிவற்றது, அது ஒருபோதும் வினாசம் ஆக முடியாது என்று பாபா கூறுகின்றார். எவ்வளவு ஜீவாத்மாக்கள் இருக்கின்றன. அழிவற்ற ஆத்மா ஜீவனின் மூலம் நடிப்பை நடிக்கிறது. ஆத்மாக்கள் அனைத்தும் நாடகத்தின் நடிகர்களாகும். இருக்கும் இடம் பிரம்மாண்டமான அந்த வீடாகும். ஆத்மா முட்டை வடிவம் போல் தெரிகின்றது. அங்கே பிரம்மாண்டம் அதனுடைய இருப்பிடமாகும். ஒவ்வொரு விஷயத்தையும் நல்ல விதத்தில் புரிந்து கொள்ள வேண்டும். புரிந்து கொள்ளவில்லை என்றால் போகப் போக தாங்களாகவே புரிந்து கொள்வார்கள், ஒருவேளை கேட்டுக் கொண்டே இருந்தால். விட்டுவிட்டார்கள் என்றால் பிறகு எதையும் புரிந்து கொள்ள முடியாது. இந்த பழைய உலகம் அழிந்து புதிய உலகம் ஸ்தாபனை ஆகிறது என்பதை குழந்தைகளாகிய நீங்கள் தெரிந்துள்ளீர்கள். நேற்று நீங்கள் உலகத்திற்கு எஜமானர்களாக இருந்தீர்கள், இப்போது மீண்டும் எஜமானர்களாக ஆவதற்கு வந்துள்ளீர்கள் என்று பாபா கூறுகின்றார். யாரும் அபகரிக்க முடியாத அளவிற்கு நம்மை எஜமானர்களாக மாற்றுகின்றார், என்று ஒரு பாடல் கூட இருக்கிறது அல்லவா. ஆகாயம், பூமி போன்றவற்றின் மீது நமக்கு அதிகாரம் இருக்கிறது. இந்த உலகத்தில் என்னென்ன இருக்கிறது பாருங்கள். அனைவரும் சுயநலமிக்க துணைவர்கள். அங்கே அப்படி இருக்காது. இந்த செல்வம் பொருட்கள் அனைத்தையும் உனக்கு கொடுத்துவிட்டு செல்கின்றேன், இதை நல்ல விதத்தில் பரிபாலிக்க வேண்டும் என்று எப்படி லௌகீக தந்தை குழந்தையிடம் சொல்கிறார், அதுபோல் எல்லையற்ற தந்தையும் கூறுகின்றார், உங்களுக்கு செல்வம் பொருட்கள் அனைத்தையும் கொடுக்கின்றேன். நீங்கள் என்னை தூய்மையான உலகத்திற்கு அழைத்துச் செல்லுங்கள் என்று அழைத்தீர்கள் எனவே கண்டிப்பாக தூய்மையாக்கி உலகத்திற்கு எஜமானர்களாக மாற்றுவேன். பாபா எவ்வளவு யுக்தியோடு புரிய வைக்கின்றார். இதனுடைய பெயரே சகஜ ஞானம் மற்றும் யோகமாகும். ஒரு வினாடியின் விஷயமாகும். ஒரு வினாடியில் முக்தி மற்றும் ஜீவன்முக்தியாகும். நீங்கள் இப்போது எவ்வளவு பரந்த புத்தியுடையவர்களாக ஆகிவிட்டீர்கள். நாம் எல்லையற்ற தந்தையின் மூலம் படித்துக் கொண்டிருக்கிறோம் என்ற சிந்தனையே ஏற்பட்டுக் கொண்டிருக்கட்டும். நாம் நமக்காக இராஜ்யத்தை ஸ்தாபனை செய்து கொண்டிருக்கிறோம், எனும்போது நாம் ஏன் அதில் உயர்ந்த பதவியை அடையக் கூடாது. ஏன் குறைந்த பதவியை அடைய வேண்டும். இராஜ்யம் ஸ்தாபனை ஆகிறது. அதிலும் கூட பதவி இருக்கும் அல்லவா. தாச-தாசிகள் நிறைய பேர் இருப்பார்கள். அவர்களும் கூட நிறைய சுகத்தை அடைகிறார்கள். கூடவே மாளிகைகளில் இருப்பார்கள். குழந்தைகள் போன்றோரை வளர்ப்பார்கள். எவ்வளவு சுகமுடையவர்களாக இருப்பார்கள். பெயர் மட்டும் தான் தாச-தாசி. ராஜா-ராணி என்ன சாப்பிடுகிறார்களோ அதைத் தான் தாச-தாசிகளும் சாப்பிடுகிறார்கள். பிரஜைகளுக்கு கிடைப்பதில்லை, தாச-தாசிகளுக்கு கூட நிறைய மரியாதை இருக்கிறது, ஆனால் அதிலும் கூட வரிசைக்கிரமம் இருக்கிறது. குழந்தைகளாகிய நீங்கள் முழு உலகத்திற்கும் எஜமானர்களாக ஆகின்றீர்கள். இங்கேயும் கூட ராஜாக்களிடம் தாச-தாசிகள் இருக்கிறார்கள். இளவரசர்களின் சபை கூடும்போது, தங்களுக்குள் சந்திக்கிறார்கள் என்றால் முழுமையாக அலங்கரிக்கப்பட்டு இருக்கிறார்கள், கிரீடம் போன்றவைகள் உட்பட. பிறகு அதிலும் கூட வரிசைக்கிரமமாக மிகவும் அழகான சபையாகவும் இருக்கிறது. அதில் ராணிகள் அமருவதில்லை. அவர்கள் பர்தாவுக்குள் இருக்கிறார்கள். இந்த விஷயங்கள் அனைத்தையும் பாபா புரிய வைக்கின்றார். அவரை நீங்கள் உயிர் பிச்சை அளிப்பவர் என்று சொல்கிறீர்கள், ஜீவதானம் அளிப்பவர். அடிக்கடி சரீரத்தை விடுவதிலிருந்து காப்பவர். அங்கே இறப்பதற்கான கவலை இருப்பதில்லை. இங்கே எவ்வளவு கவலை இருக்கிறது. ஏதாவது சரீரத்திற்கு கொஞ்சம் நலிவு வந்துவிட்டால் இறந்து விடக்கூடாது என்று பாக்கடரை அழைப்பார்கள். அங்கே பயத்தின் விஷயமே கிடையாது. நீங்கள் காலனின் மீது வெற்றி அடைகிறீர்கள் எனும்போது எவ்வளவு போதை இருக்க வேண்டும். படிப்பிக்கக் கூடியவரை நினைவு செய்தீர்கள் என்றால் கூட நினைவு யாத்திரையாகிவிட்டது. தந்தை-ஈசர்-சத்குருவை நினைவு செய்தீர்கள் என்றாலும் கூட சரிதான், எந்தளவிற்கு ஸ்ரீமத்படி நடப்பீர்களோ, மனம்-சொல்-செயலினால் தூய்மையாக ஆக வேண்டும். புத்தியில் விகார எண்ணம் கூட வரக் கூடாது. அது சகோதர-சகோதரர்கள் என்று புரிந்து கொள்ளும்போது தான் ஏற்படும். சகோதர-சகோதரி என்று புரிந்து கொள்ளும்போது கூட சிலர் மோசமாகிவிடுகிறார்கள். அனைத்திலும் அதிகமாக ஏமாற்றக் கூடியது இந்த கண்களாகும் ஆகையினால் பாபா மூன்றாவது கண் கொடுத்திருக்கிறார் எனவே தங்களை ஆத்மா என்று புரிந்து சகோதரன் - சகோதரனைப் பாருங்கள். இதனை ஞானத்தின் மூன்றாவது கண் என்று சொல்லப்படுகிறது. சகோதரன் - சகோதரி கூட தோற்று விடுகிறார்கள் எனும்போது வேறொரு யுக்தி உருவாக்கப்படுகிறது - தங்களை சகோதர-சகோதரர்கள் என்று புரிந்து கொள்ளுங்கள். மிகுந்த உழைப்பாகும். பாடம் இருக்கிறது அல்லவா. சில பாடங்கள் மிகவும் கடினமானதாக இருக்கிறது. இது படிப்பாக இருக்கிறது, இதிலும் கூட உயர்ந்த பாடம் இருக்கிறது -

நீங்கள் யாருடைய பெயர்-ரூபத்திலும் மாட்டிக் கொள்ளக் கூடாது. மிகப்பெரிய பரிட்சையாகும். உலகத்திற்கு எஜமானர்களாக ஆக வேண்டும். முக்கியமான விஷயம் சகோதர-சகோதரர்களாக புரிந்து கொள்ளுங்கள் என்று பாபா கூறுகின்றார். எனவே குழந்தைகள் அந்தளவிற்கு முயற்சி செய்ய வேண்டும். ஆனால் போகப் போக எவ்வளவு பேர் கலக்கக்காரர்களாக ஆகிவிடுகிறார்கள். இங்கேயும் கூட அப்படி நடக்கிறது. நல்ல - நல்ல குழந்தைகளை மாயை தன்னுடையவர்களாக்கிவிடுகிறது. ஆகையினால் தான் பாபா கூறுகின்றார் என்னை கைவிட்டு விடுகிறார்கள், விவாகரத்தும் செய்துவிடுகிறார்கள். கைவிடுதல் குழந்தை மற்றும் தந்தைக்கிடையில் நடக்கிறது, விவாகரத்து மனைவி மற்றும் கணவனுக்கிடையில் நடக்கிறது. எனக்கு இரண்டுமே கிடைக்கிறது என்று பாபா கூறுகின்றார். நல்ல - நல்ல குழந்தைகள் கூட விவாகரத்து கொடுத்து விட்டு சென்று இராவணனுடையவர்களாக ஆகிவிடுகிறார்கள். அதிசயமான விளையாட்டாக இருக்கிறது அல்லவா. மாயை என்ன தான் செய்வதில்லை. மாயை மிகவும் கடுமையானது என்று பாபா கூறுகின்றார். யானையை முதலை விழுங்கியது என்று பாடப்பட்டுள்ளது. நிறைய தவறுகள் செய்துவிட்டு அமர்ந்திருக்கிறார்கள். பாபாவை அவமரியாதை செய்கிறார்கள் என்றால் மாயை பச்சையாக சாப்பிட்டு விடுகிறது. சிலரை மாயை ஒரேடியாக பிடித்துக் கொள்கிறது, மாயை அப்படிப்பட்டதாக இருக்கிறது. நல்லது!

குழந்தைகளுக்கு எவ்வளவு சொல்லியிருக்கிறேன், எவ்வளவு தான் சொல்வேன். முக்கியமான விஷயம் அல்லா. முஸ்லீம்களும் சொல்கிறார்கள் - அதிகாலையில் எழுந்து அல்லாவை நினைவு செய்யுங்கள். இது உறங்கும் நேரம் இல்லை. இந்த வழியின் மூலம் தான் விகர்மங்கள் வினாசம் ஆகிறது வேறு எந்த வழியும் இல்லை. பாபா குழந்தைகளாகிய உங்களிடத்தில் எவ்வளவு நேர்மையாக இருக்கின்றார். ஒருபோதும் உங்களை விடமாட்டார். உங்களை மாற்றி தன்னோடு அழைத்துச் செல்லவே வந்திருக்கின்றார். நினைவு யாத்திரையின் மூலம் தான் நீங்கள் சதோபிரதானமாக ஆவீர்கள். அந்தப்பக்கம் சேமிப்பாகிக் கொண்டே செல்லும். பாபா கூறுகின்றார், எவ்வளவு நினைவு செய்கிறோம், எவ்வளவு சேவை செய்கிறோம் என்று கணக்கு வையுங்கள். வியாபாரிகள் நஷ்டத்தை பார்க்கிறார்கள் என்றால் எச்சரிக்கையாக இருக்கிறார்கள். நஷ்டம் ஏற்படக்கூடாது என்று. கல்பம்-கல்பத்திற்கும் நஷ்டம் ஏற்பட்டு விடும். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) மனம்-சொல்-செயலில் தூய்மையாக ஆக வேண்டும், புத்தியில் விகாரத்தின் எண்ணம் கூட வரக்கூடாது, ஆத்மா சகோதர-சகோதரன் என்ற பயிற்சி செய்ய வேண்டும். யாருடைய பெயர்-ரூபத்திலும் மாட்டக்கூடாது.
- 2) எப்படி பாபா நேர்மையாக இருக்கிறார், குழந்தைகளை சீர்திருத்தி தன்னோடு அழைத்துச் செல்கிறார், அப்படி நேர்மையாக இருக்க வேண்டும். ஒருபோதும் கைவிட்டுவிட்டோ அல்லது விவாகரத்தோ செய்யக் கூடாது.

வரதானம்: பாபாவுடன் இருந்து கொண்டே அவருக்கு சமமாக ஆகக் கூடிய அனைத்து கவர்ச்சிகளின் தாக்கத்திலிருந்து விடுபட்டவர் ஆகுக!

எங்கே பாபாவின் நினைவு இருக்கிறதோ அதாவது பாபாவின் துணை இருக்கிறதோ அங்கே தேக-உணர்வு எழ முடியாது. பாபாவோடு அல்லது அருகில் இருக்கக் கூடியவர்கள் உலகத்தின் விகார அதிர்வுகள் அல்லது கவர்ச்சியின் தாக்கத்திலிருந்து தூரம் போய்விடுகிறார்கள். அப்படி உடன் இருப்பவர்கள் பாபாவோடு இருந்து கொண்டே பாபாவிற்கு சமமாக ஆகி விடுகிறார்கள். எப்படி பாபா உயர்ந்ததிலும் உயர்ந்தவராக இருக்கின்றாரோ, அப்படி குழந்தைகளுடைய நிலையும் உயர்ந்ததாக ஆகி விடுகிறது. கீழான எந்தவொரு விஷயங்களும் அவர்கள் மீது தன்னுடைய தாக்கத்தை ஏற்படுத்த முடியாது.

கலோகன்: மனம் மற்றும் புத்தி கட்டுப்பாட்டில் இருந்தால் அசரீரியாக ஆவது சகஜமாகிவிடும்.